

Pagna ewlenija>Flus/Talbiet monetarju>Tariffi tal-qorti dwar il-proċedura għal Talbiet Żgħar

Tariffi tal-qorti dwar il-proċedura għal Talbiet Żgħar

Introduzzjoni

X'tariffi għandi nħallas?

Kemm jiswew?

X'inhuma l-konsegwenzi għal hlas tardiv tat-tariffi?

Kif u fejn nista' nħallas it-tariffi tal-qorti?

X'nagħmel wara li nkun ħallast it-tariffi?

Introduzzjoni

It-tariffi tal-qorti huma rregolati mill-Att Nru 549/1991 dwar it-tariffi tal-qorti. L-Anness tal-Att jinkludi skeda ta' tariffi. It-tariffi jikkostitwixxu dħul tal-baġit tal-Istat. It-tariffi jithallsu minn trasferiment bankarju fil-kont tal-qorti kompetenti. It-tariffi li ma jaqbzux il-CZK 5 000 jistgħu jithallsu wkoll bil-bolol.

X'tariffi għandi nħallas?

Fil-proċedura għal talbiet żgħar, it-tariffi tal-qorti jridu jithallsu skont ir-regolamenti ġenerali. Hawnhekk japplikaw l-istess regoli bħal għall-proċedimenti ċivili l-oħrajn.

Kemm jiswew?

Ir-rati tat-tariffi proċedurali huma stabbiliti bħala ammont fiss, jew bħala percentwal għat-tariffi li l-baži tagħhom tiġi espressa bħala ammont monetarju. It-tariffa percentwali tiġi kkalkulata bħala l-prodott tal-baži tat-tariffa u r-rata tat-tariffa. Ir-rati individwali huma stabbiliti fl-iskeda ta' tariffi annessa mal-Att Nru 549/1991 dwar it-tariffi tal-qorti.

Ir-regola bażika bbażata fuq il-kriterju tal-hlas hija rilevanti għat-termini tal-Proċedura Ewropea għal Talbiet Żgħar. It-tariffa għal rikors għall-ftuħ ta' proċedura ġudizzjarja ċivili li tikkoncerna hlas ta' sa CZK 20 000 huwa ta' CZK 1 000.

X'inhuma l-konsegwenzi għal hlas tardiv tat-tariffi?

Jekk it-tariffa proċedurali pagabbli mal-prezentata tar-rikors biex tinfetaħ proċedura, appell, appell tat-tielet istanza jew appell fil-kassazzjoni ma tkunx tħallset, il-qorti għandha titlob lill-pagatur iħallasha f'perjodu stabbilit mill-qorti ta' mhux inqas minn 15-il jum. F'każijiet eċċezzjonali, il-qorti tista' tistabbilixxi perjodu iqsar. Jekk dan il-perjodu jkun skada u l-pagatur ma jkunx ħallas it-tariffa, il-qorti għandha twaqqaf il-proċedura. Il-hlas tat-tariffa wara l-iskadenza tat-terminu ma jitqiesx.

Jekk il-qorti tal-appell issib, wara li tkun tressqet il-kawża quddiemha għal deċiżjoni fl-appell, li t-tariffa dovuta mal-prezentata tal-appell ma tkunx tħallset, hija għandha titlob lill-pagatur iħallasha f'perjodu ta' mhux inqas minn 15-il jum. F'każijiet eċċezzjonali, il-qorti tal-appell tista' tistabbilixxi perjodu iqsar. Jekk dan il-perjodu jkun skada u l-pagatur ma jkunx ħallas it-tariffa, il-qorti tal-appell għandha twaqqaf il-proċedura. Il-hlas tat-tariffa wara l-iskadenza tat-terminu ma jitqiesx. Il-proċedura quddiem il-qorti tal-appell għandha tapplika *mutatis mutandis*.

Jekk id-deċiżjoni li jitwaqqfu l-proċeduri minħabba n-nuqqas ta' hlas tat-tariffa ssir finali, l-obbligu ta' hlas ma jibqax jeżisti.

Kif u fejn nista' nħallas it-tariffi tal-qorti?

It-tariffi jithallsu minn trasferiment bankarju fil-kont tal-qorti kompetenti. Id-dettalji bankarji jinsabu fis-sit web ta' kull qorti, li jistgħu jiġu aċċessati mill-portal tal-Internet <https://www.justice.cz/>. It-tariffi li ma jaqbzux il-CZK 5 000 jistgħu jithallsu wkoll bil-bolol.

Il-kawżi dwar it-tariffi proċedurali jiġu deċiżi mill-qorti kompetenti biex tisma' u tiddeċiedi l-kawża fl-ewwel istanza.

X'nagħmel wara li nkun ħallast it-tariffi?

L-obbligu tal-pagatur li jħallas it-tariffi tal-qorti jiġi ssofisfat malli jibgħat flus fil-kont bankarju tal-qorti kompetenti jew malli jagħti l-bolol lill-qorti kompetenti, . M'intix obligat tipprezenta xi dokumenti oħrajn lill-qorti.

L-aħħar aġġornament: 09/11/2020

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

L-Istati Membri responsabbli għall-ġestjoni tal-paġni tal-kontenut nazzjonali huma fil-proċess li jaġġornaw xi ftit mill-kontenut fuq dan is-sit web fid-dawl tal-ħruġ tar-Renju Unit mill-Unjoni Ewropea. Jekk is-sit ikun fih kontenut li għadu ma jirrifletix il-ħruġ tar-Renju Unit, dan mhux intenzjonat u se jiġi indirizzat.